

PUBLICITY COMMITTEE
CORCOM

To,
The Editor / Correspondent

Sub : Pao oina phongbinaba haijaba

Dear Sir/Madam,

Yaawol gi ekai khumnaba pijari. **October 15: National Black Day** gi cherol ama CorCom Publicity Committee na pijari. Cherol asi adomgi mamal yamlaba pao-che amadi atei e-media singda paogi saruk ama oina phongbinabagidamak haijari. Adombu thagatchari.

Haijariba



(M. Shak-Hen)
Media Coordinator
(CorCom)

Kangla,
10 October, 2024

PUBLICITY COMMITTEE

CORCOM

Ref/No/PC-PR74/10/10/2024

October 15: National Black Day

Chahi lising ani gi mathakta ayiba puwari leijaduna ningtamba leibak ama oina nation amagi matik mayai chitthadana ningtamna pallamba, 11 suba chahichada ayiba leingaklon leiraba, British loilam leingakna ing kumja 1891 dagi lousinba faobada ningtamba manghallamdaba leibak Manipur (Kangleipak) na India leingaktagi nongma hanna August 14, 1947 ta ningtamba fangduna anouba leingak ama lingduna, leingakcharaba Manipur (Kangleipak) October 15, 1949 da India gi fibannungda namduna tinsinkhi.

Adugi matung namlou lousinbagi hounaba lamlou laanmee mayam thajinduna, hingcha yaitambagi Act, AFSPA 1958 thamjinduna maral leitaba hatpa, fakhraga thiba khanghandaba, sasinnaba khut thoknabada hatpa, nupigi ikai khumnaba manghanba, tamthina ot-neiba, fucheiba, hingjage haiba haktu meeyamda fanghandana matam kayagi mamangdagi India na state terrorism chatthaduna lakli. Asumna achouba laan ama loilam leingakpa -Delhi amasung masigi lamlou laanmeena iramdama asida laandarakpada eikhoina laanthengnabani (War against war ni). Waging war against India haibadi India da laan houba natte. Loilam leingakpa India lamdamsida leiganu- lamlou laanmee lamdamsadagi chatkhro, ningtamna Manipur (kangleipak) leijage haibani. India dagi tokhai tage haiba natte, India na matkhiba hanna leijaramba ningtambadu amuk hanjinjage haibani.

Manipur (Kangleipak) ki ningtamba hanjinnabagi ihou asi India na namthaba ngamlaktaduna apunbagi saktam thugainaba kanglup amaga kanglup amaga hatnanaba India leingakna leptana chatharakpana ngasidi kanglup masen unaba yanadre- changnaba ngamnadre. Leingak ani khatnabada semba buffer zone gum lamdam asida thamduna lam machet machet Mayang lamlou laanmeena sennari. Lamlou laanmeena ningtam laanmee thengnaba kiduna proxy war chatthaduna Myanmar dagi changlakpa meetop singda khutlai, sel, chana-thaknaba awat-apa leihandana Manipur (Kangleipak) tampakki meecham meeyamda genocide chatthahalli, ethnic cleansing touri. Khutlai paiba khutnek laanmeesing asibu lamlou laanmeena sougatli haibasi India gi Chief of Army Staff, General Upendra Dwivedi na piba warolda drone na aerial bombing toude haiba, aranba narrative amasung toknga kaya sandoktuna thokliba thoudok asigi asengba saktam manghannaba hotnari. Loinana Assam Rifles ki thabaktagi pottharaba Director General

Lt. General Pradeep Chandran Nair na houbadagi loiba faoba kanglup ama sougattuna ngangbasina mayek laraba khudamni.

Chatthariba proxy war asigi maru oiba pandam anini. Ahanbada laalhouba namthaba amasung Manipur (Kangleipak) tampakki khunnailon, senmitlon amasung leingaklon litkhatpa ngamdana leihanbani. Anisubada, iramdangi tangla-tanglaba leinunggi potthok louthoknaba hotnabani.

Meekha pollaba lamdamdagi resource pumnamak louthokpa haibasi loi mapugi machatni. India na eikhoigi meeyam siba, yum mei chakpa, hatna-sunabadi lumna loude. Makhoina khanbadi matou karamna lamdam asigi leinunggi lan-sing louthokkadage haiba asitani, leinunggi lan-sing louthokhraba matungda akoibada leiriba lamdamsigi meeyamna wahougadaba, thengna-hougadaba awaba, khudongthibasinggidi makhoina khanba natte. Matam kharagi mamangdagi houraga houjik lamdamsigi chingkhong-chingyada buffer zone haina India gi lamlou laanmeesingna semduna kanasu changhandana ngak senduna kansinduna thamliba asi atei karigisu natte, leinungdagi thao, uranium, platinum, lime stone, chromite louthokpa yanaba mangjounana sem saduna mafam kallibani. India gi thourangsing asina thabakta onthoraklaba matamda nongmadi eikhoigi nungsijaraba echin-enaosing asi kanba ngamlaroidaba angakpa fangna awaba kaya mayoknarakkani.

Laan-na kanglup amana numit khudinggi drone, rocket yaona touri, aduga combing operation na tampaklamda numit khudinggi leptana chatthari, meefa-meepun touri. India gi lamlou laanmee makok General Upendra Dwivedi amasung Assam Rifles ki thabaktagi pottharaba Director General, Lt. General Pradeep Chandran Nair loinana India gi Prime Minister amasung Home Minister na chap mannana puthokpa semjin sajinba wahei kaya ngang-sakpa amasung leibakki manung mapan anida sandokliba aranba narratives mayam asi kupsinba yanaba tampakki meeyamda tainari. Meeyamna India kanano khangba henna henna mayek senglaknaba thabak kaya tourabasu India na masi khangna khangna usittana tou-i. Chahi ama makhai fagadouraba matam asi kanglup ani hatna-sunahallaga Delhi dagi lakpa lamlou laanmee lising humfuna karigi kumhei oina yengduna leiribano ? Malemda khwaidagi chaoba democracy ni hairiba India da magi citizen sing hatna-sunabada yengduna leiba ngamlibasi loilamgi asengba machatni. India gi thouwong asi Manipur (Kangleipak) pu makhoina khudum challaba lam (occupied territory) aduga Manipur (Kangleipak) meeyambuna loimee (colonized people) oina khalli haibadu mayek sengna utthokpani.

Nungsijaraba Manipur (Kangleipak) ki meeyamda CorCom na haijaningbadi eikhoi meekap thoklasi, fatta-lousing heiba India gi lounam-namthak masak khanglasi. Manipur (Kangleipak) asi khundaduna leiminnariba furup khudingmakkini, khundaminnariba kanglup-furup khudingmak punna nungsi channana hingminnasi amasung punna panminnasi loinana lam karamba India gi mathakta punna laan thengnaminnasi.

India na Manipur (Kangleipak) pu namduna lousinkhiba numit October 15 asi eikhoigi ningtamba amasung meeoi bagi hak manglaba amamba numit "National Black Day" haina CorCom na khangnaduna lakli. Maram asina lakliba Engkumja 2024 gi October 15 asisu mahousagum ayuk ki pung 06:00 tagi numidang-wairam pung 6:00 faoba Manipur (Kangleipak) ki mafam pumnamakta CorCom na pung 12 chupna Total Shutdown laothokle loinana meeyamna Shutdown asibu sougatpiyu. Total Shutdown manungda tangai-fadaba ana-layeng, meihou-langpok, e-pao amasung laining-laisol ga mari leinaba gi thabaksingdi komthokkani.

Kangla/Dated
10 October, 2024

Publicity Committee
(CorCom)
